

## اقوام متحده خواتین کمیشن اور پاکستانی خواتین

ڈاکٹر کوثر فردوس<sup>°</sup>

اقوام متحده کی مرکزی عمارت نیویارک میں کمیشن آن اسٹیٹس آف ویمن (CSW) کا ۲۰ واں اجلاس ۱۳ تا ۲۳ مارچ ۲۰۱۶ء منعقد ہوا۔ جس کے بیش تر پروگرام عورتوں پر تشدد (Violence against Women) سے متعلق تھے، جن میں عورتوں کی خرید و فروخت، زنا با مجرم، دھمکی، دباؤ، مارپیٹ، جنگلوں کے دوران عورتوں سے جنسی بدسلوکی وغیرہ شامل تھے۔

پاکستان مشن کے ایک پروگرام میں تقریباً ساڑھے چار سو افراد، ایک سیشن میں موجود تھے، جہاں ایک دستاویزی فلم دکھائی گئی، جس کا عنوان تھا: ”لڑکی دریا میں“ جسے پاکستانی نژاد شریمن عبید نے تیار کیا ہے۔ اسی پیش کش پر وہ آسکر ایوارڈ کی مستحق قرار دی گئی ہیں۔ یہ فلم ایک لڑکی صبا کی کہانی پر مشتمل ہے، جو ایک لڑکے کی محبت میں گرفتار ہو کر گھر سے بھاگ جاتی ہے۔ اس کا باپ اور چچا اس کو کپڑا لاتے ہیں، مارتے ہیں اور نہر میں پھیک دیتے ہیں مگر یہ نہر سے نکل آتی ہے۔ ڈسٹرکٹ ہسپتال گوجرانوالہ سے صحت یاب ہو کر غریب اور بڑے خاندان پر مشتمل سرال میں منتقل ہو جاتی ہے۔ ملزم باپ اور چچا جیل چلے جاتے ہیں۔ مقدمے میں وکیل قانون کا حوالہ دیتا ہے کہ ایسے مجرموں کے لیے سزا ہے۔ لمی داڑھی والا ایک انکوائری افسر راءے دیتا ہے کہ: ”اسلام میں بھی کویوں مارنے کی اجازت نہیں ہے۔“ فلم ساز اور لڑکی کے باپ کا مکالمہ بھی ہے کہ: ”قرآن میں کہاں لکھا ہے کہ بھی پر یوں ظلم کیا جائے؟“، جواب میں باپ کہتا ہے: ”قرآن، لڑکیوں کو گھر سے بھاگنے کی اجازت نہیں دیتا اور میں غیرت والا ہوں، بے غیرت نہیں ہوں۔“ ہمسایوں اور رشتہ داروں

---

° چیئرپرسن انٹرنیشنل مسلم ویمن یونین، سابق رکن سینیٹ آف پاکستان

کے دباو پر نہ چاہتے ہوئے بھی لڑکی اپنے باپ اور چچا کو معاف کردیتی ہے، وہ جیل سے باہر آ جاتے ہیں۔ کچھ عرصہ لڑکی کا اپنے خاندان سے رابطہ نہیں رہتا، مگر بعد میں رابطہ قائم ہو جاتا ہے۔ ڈاکٹر ملیحہ لودھی، اقوام متحده میں پاکستان کی مستقل مندوب پینٹل میں شامل تھیں۔ انہوں نے بتایا کہ: ”فلم کا ابتدائی حصہ وزیراعظم پاکستان [نوائز شریف] کے گھر فلمیا گیا ہے، جوان کی خصوصی سرپرستی کی گواہی ہے۔ یہ اسلام نہیں، بلکہ روایات ہیں، جو لڑکیوں کو پسند کی شادی کرنے پر ظلم و تشدد کا نشانہ بننے کا سبب ہیں۔“ تیراہم عمل، پنجاب اسمبلی سے منظور کردہ عورتوں پر تشدد کے خاتے کا قانون ہے، جو پاکستانی حکومت کی طرف سے عورت پر تشدد کے خاتے کے لیے عزم اور اس ذیل میں پیش رفت کی دلیل ہے۔ پاکستان کے قانون میں سقم کی موجودگی کا بھی ذکر آیا کہ یہ قابل راضی نامہ ہے۔ اس میں تبدیلی کی ضرورت ہے، تاکہ یہ والدین اور رشتہ داروں کو لڑکیوں پر دست درازی سے روکے۔

اجلاس کے مرکزی موضوعات (themes) میں سے ایک ”عورت پر تشدد“ تھا۔ اس لیے زیادہ تر پروگرام اسی عنوان سے متعلق تھے جنہیں بیان اور پیش کرنے کا پیرا یہ مختلف تھا۔ یہ پروگرام یوائیں باؤزیز اور این جی اوز گروپس کی طرف سے ترتیب دیے گئے تھے۔ عنوان کبھی بظاہر اس سے متعلق نہ ہوتا مگر تفصیلات میں تشدد کی کسی نہ کسی جہت کو بیان کیا جاتا، مثلاً: ”ہماری بچیوں کو بچاؤ، عورت کی اسٹنگ بند کرو،“ عورتوں کی زندگی بچاؤ، یا برآ راست عنوان اسی سے متعلق تھا، مثلاً عورت کی ترقی، جنگیں اور عورتوں پر تشدد، جنسی تشدد کے مقابلے کے لیے قانون سازی وغیرہ وغیرہ۔

عورت کے متعلق ہر قسم کے امتیاز کے خاتے کا معاملہ (CEDAW) ۱۸ دسمبر ۱۹۷۹ء کو ہوا، جسے اقوام متحده کی جزوی اسمبلی کو اپنائے ۳۳ سال بیت گئے۔ اقوام متحده میں رجسٹر ۱۹۳ ممالک میں سے ۱۸۸ ممالک نے اس پر دخنخڑ کیے اور اس پر عمل درآمد کا آغاز کیا۔ پاکستان بھی اس معاملے پر دخنخڑ کرنے والوں میں ہے، مگر ان تحفظات کے ساتھ کہ: ”کسی بھی ایسی حق پر عمل درآمد کا پابند نہیں ہوگا، جو اسلامی جمہوریہ پاکستان کے آئین کے خلاف ہے۔“ یہ معاملہ پانچ اہم معاملات کے متعلق ہے جو عورت کے انسانی، معاشی، سیاسی، سماجی اور معاشرتی حقوق ہیں۔

کمیشن آن اسٹٹیٹس آف ویکن کے ۲۰ میں سیشن میں دواہم موضوعات بعنوان ”عورت کی ترقی اور دنیا میں تسلسل سے ہونے والی ترقی کے اہداف،“ عورت اور لڑکیوں پر ہر قسم کے جنسی تشدد کا

خاتمه اور بچاؤ تھے۔ یاد رہے ہے یہ ایک تسلسل ہے، جس سے قبل عورتوں کی عالمی کانفرنسیں ۱۹۸۵ء نیروں، ۱۹۹۵ء بیجنگ، ۲۰۰۰ء بیجنگ پلس فائیو ۲۰۰۵ء، بیجنگ پلس میں، ۲۰۱۰ء بیجنگ پلس فشین، ۲۰۱۵ء میں بیجنگ پلس ٹونٹی شال میں۔ ۲۰۱۵ء میں ۵۹ وال کمیشن آف اسٹیٹس آف ویمن (CSW) اجلاس ہوا۔ بیجنگ پلس ۲۰۰۰ کے موقعے پر عورتوں کے خلاف ہر طرح کے امتیاز کے خاتمے کا معاهدہ ‘سیڈا’ اور بیجنگ پلیٹ فارم فارا ایکشن (BPFA) کی تائید کی گئی۔ BPFA کے ۱۳ ایزکات میں سے آٹھ کو اہم ترقارادے کرنلینیم ڈولپمنٹ گوائز (MDGs) کا نام دیا گیا۔ ۲۰۳۰ء کے لیے تشکیل دیا گیا یہ انکاتی ایجنسی، ترقی کے تسلسل کے اہداف ہیں، جس کا نکتہ نمبر ۵ عورتوں اور لڑکیوں کے لیے برابری اور ترقی کے حصول کو مرکز توجہ قرار دیتا ہے۔

۲۰ ویں سیشن میں مجموعی طور پر ۵۵۰ پروگرام ہوئے، جب کہ اقوامِ متحده کے خصوصی احلاس اس کے علاوہ تھے۔ خواتین کے حوالے سے مغرب یا اقوامِ متحده کی دلچسپی کے حوالے سے ایک مثال ہی خاصی سبق آموز ہے۔

اسقاطِ حمل گذشتہ برسوں کی طرح اس بار بھی پروگرام کا عنوان تھا، مگر اس کو ایک دوسرے پہلو سے بھی دیکھا گیا۔ وہ یہ کہ اسقاطِ حمل قانوناً جائز قرار نہیں دیا جانا چاہیے۔ ان پروگراموں کا عنوان تھا: ’اسقاطِ حمل، چھاتی کا کینسر اور عورت پر تشدد کا باہم تعلق‘، تولیدی صحت کے لیے تعلیم اور تحقیق، امریکا میں مال کی صحت کی حفاظت کے لیے اچھے تجربات۔ وہاں پر ایک چار ورقة بھی تقسیم ہو رہا تھا، جوڑاکٹروں اور نفسیاتی ماہرین کے تحقیقاتی مقالات سے مرتب کیا گیا تھا کہ: ’اسقاطِ حمل عورت کی صحت کے لیے مضر ہے، خواہ وہ قانونی ہو یا غیرقانونی۔ جہاں اس کی قانونی یا رواجی اجازت ہے، وہاں عورت کی صحت کا معیار بڑھا نہیں، بلکہ کم ہوا ہے۔‘ دوسرے پہلو اس میں یہ دیکھا گیا کہ اسقاطِ حمل کا عورت کی نفسیات پر اثر اور تیسرا پہلو آنے والے بچے کے ساتھ نا انصافی تھا۔ یہ مقالہ ایک عیسائی مرد نے لکھا ہے۔ جس نے ’سو سائی‘ برائے حفاظت پوگان قبل از پیدائش ( تشکیل دی ہے۔<sup>۱</sup>

۱- ۲۰ اکتوبر ۱۹۷۴ء کو برطانوی پارلیمنٹ نے اسقاط کا قانون منظور کیا جس کے بعد سے ۱۵۰ ہائک صرف ویز اور اسکاٹ لینڈ میں رجسٹر اور قانونی طور پر قتل کیے جانے والے بچوں [اسقاط] کی تعداد ۸۳ لاکھ سے زیادہ ہے۔ (ادارہ)

اس سال اجلاس میں چہرے کا پردہ کرنے والی چند پاکستانی خواتین کے علاوہ، دوسرا وفد سعودی عرب سے، تین خواتین پر مشتمل تھا۔ اس سعودی وفد نے ایک تحریر از مسلم علمابھی تیار کی ہوئی تھی، جو بڑے سائز کے اصنفات کے کتابچے کی شکل میں عربی اور انگریزی میں تھی۔ یہ پر عزم خواتین کافی لوگوں سے ملاقاتیں کر کے، اپنا موقف پہنچا رہی تھیں کہ: ”یوائین ویمن کی دستاویزات میں شامل کئی چیزیں، اسلام کے خلاف ہیں اور ہم ان کو تسلیم نہیں کرتے“۔ اس وفد سے ہماری تفصیلی ملاقات ہوئی۔ یہ بہت جذبے سے معمور تھیں۔ ان کو ہماری رائے اور طریقہ کار مصلحت پر منی محسوس ہو رہا تھا۔ ترکی سے وفد میں بھی خواتین نے بتایا کہ ان کا تعلق ڈائیلاگ نسٹی ٹیوٹ سے ہے۔ ان کا کہنا تھا کہ ہم نے جنگوں کی متاثرہ، مثلاً شام کی عورتوں کی مدد کے لیے کام شروع کیا ہے، جس کو انہوں نے کمیشن برائے انسانیت کا نام دیا ہے۔ ایرانی عورتوں کا وفد سر پر حجاب لیے ہوئے تھا۔ انڈونیشیا، ملائیشیا، سوڈان سے مسلم خواتین کے گروپ بھی حجاب اور اپنے مقامی ساتر لباس میں تھے۔ مرکش سے ایک بڑے گروپ میں اٹر نیشنل مسلم ویمن یونین کی خواتین بھی شامل تھیں۔ پاکستانی وفد میں بلوچستان سے خاتون اسپیکر، پالینیٹر بیز اور این جی اوز کی معروف خواتین تھیں۔ ملیحہ لودھی صاحبہ نے ملاقات میں ہمیں بتایا کہ: میں نے اپنے تحقیقی مقالے کے لیے مولانا سید ابوالاعلیٰ مودودی سے ڈیرہ گھنٹہ ملاقات کی تھی۔ انہوں نے بہت تخل کے ساتھ تفصیلی جوابات دیے تھے۔ اسی طرح قاضی حسین احمد مرحوم کے ساتھ بھی ملاقاتوں کا ذکر کیا۔

اس بار اٹر نیشنل مسلم ویمن آر گنائزیشن برائے عورت و خاندان کا تعارفی بروشر بھی موجود تھا۔ اس کے سرورق پر رابطہ عالم اسلامی، تحریر تھا اور اس میں مسلمان خاندان کی حفاظت اور عورت کے حقوق کا تحفظ کے ساتھ دیگر تفصیلات درج تھیں۔ ایک تعارفی بروشر میں تحریر تھا: ”ہر بچے کو امن کے ساتھ پرورش پانے کا حق ہے“، اور یہ امام علیؑ پاپور سٹوڈیس ریلیف سوسائٹی کا تیار کردہ تھا، جو سوڈان کی عورتوں کے لیے ایک فلاج تنظیم ہے۔ اسی طرح ایرانی عورتوں کی ایک این جی اور کے تعارف و کام کی تفصیلات تھیں، جو غریب عورتوں کو ہنسکھاتی ہے۔

”گلوبل ویٹچ یا عالمی گاؤں“ کی اصطلاح بظاہر بہت سادہ ہے، مگر شاید اس کا پوری طرح اور اک نہیں کیا گیا۔ جن لوگوں کا تعلق گاؤں سے ہوتا ہے وہ اس کی تائید کریں گے کہ گاؤں والوں

کے باہمی تعلقات گھرے ہوتے ہیں، اتنے گھرے کہ رشتہ داری بھی پیچھے چل جاتی ہے۔ گاؤں سب کا مشترک ہوتا ہے۔ اس لیے گاؤں کے ہر گھر کی خبر ہن سہن، ملازمت، ترقی، موت، حتیٰ کہ شوہر بیوی کی ناچاتی بھی اس کے گھر کے مکینوں کا نجی معاملہ نہیں ہوتا۔ فیصلوں کے لیے ان کی پنچایت ہوتی ہے اور اس کے اپنے اصول ہوتے ہیں اور نفرت کی حد تک ان سے اختلاف رکھنے والے بھی اس کے فیصلوں کے آگے پر نہیں مار سکتے، وغیرہ وغیرہ۔

یہ دنیا آج عالمی گاؤں بن چکی ہے۔ اس گلوبل ولیج کی پنچایت اقوام متحده ہے۔ عورتوں کے لیے اقوام متحده کے ادارے کو بیوائی و بیمن، کہا جاتا ہے۔ اس کی جزل اسمبلی میں عورت کے حقوق کے تحفظ کے لیے عالمی کانفرنسوں کے انعقاد کا فیصلہ ہوا۔ ۱۹۷۹ء میں ایسی ہی ایک کانفرنس کے موقع پر عورت کے خلاف ہر طرح کے امتیاز کے خاتمے کی دستاویز 'سیدا' منظور ہوئی۔ پھر اس پر عمل درآمد کے لیے ۱۳ انکات کا اعلان بیگنگ پلیٹ فارم آف ایکشن کے نام سے ہوا۔ بعد میں اسے مخصوص کرنے کے لیے آٹھ نکات منتخب کیے گئے اور ان کو میلنیم ڈولپمنٹ گولز کہہ دیا گیا۔ اب ۲۰۳۰ء کے لیے ان کے علاوہ قدرے زیادہ تفصیل کے ساتھ کے انکات کا اعلان ہوا ہے، جو کہ 'سیشن اسیبل ڈولپمنٹ گولز' (SDGs) کہلاتے ہیں۔ ان سب کے لیے 'مقدس حوالہ انسانی حقوق کا منشور ہے۔ گذشتہ ۳۱ برسوں سے اس کی پالیسی مرد اور عورت کی مساوات ہی ہے۔ اسی کو دھرا یا جاتا ہے۔ عزم و تجدید عہد کی جاتی ہے۔ یہاں سوچنے کا سوال یہ ہے کہ کیا یہ شستند، گفتند، برخاستند ہی ہے یا اس کے کچھ اثرات بھی ہیں۔

عورتوں کی سیاسی نمائیدگی، بیگنگ پلیٹ فارم فارم ایکشن کا ایک اہم نکتہ ہے۔ اس کے تحت ۲۰۰۰ء میں پاکستان میں بھی اس کے نفاذ کا آغاز ہوا، اور عورتوں کی اسمبلیوں میں ۵۰ فی صد نمائیدگی کا فارمولہ دیا گیا، جس کو کچھ رکاوٹوں کی بنابر ۵۰ فی صد سے ۳۳ فی صد تک لے آیا گیا۔ جماعت اسلامی کی مرکزی شوری کے اجلاس میں محترم قاضی حسین احمد رحمون کی زیر صدارت طویل بحث و مباحثے کے بعد یہ فیصلہ کیا گیا کہ: "ہم اپنی عورتوں کو بھی پارلیمنٹ اور لوکل گورنمنٹ میں نمائیدگی دلوائیں گے"۔ یہ بات اگرچہ مولانا سید ابوالا علی مودودی کی کتاب اسلامی ریاست میں درج موقف کے برعکس تھی، مگر عالمی و مقامی دباؤ کے نتیجے میں فیصلہ ہو گیا اور پاکستان کے تمام مکاتب فکر کے علماء کی

‘متحده مجلس عمل، (MMA) کے انتخابی منابع کی بنیاد پر جماعتِ اسلامی کی خواتین کی جانب سے ایک ممبر سینیٹ اور چھے قومی اسٹبلی کی ممبر ہیں۔ اسی طرح صوبائی و مقامی گورنمنٹ میں نمائندگی ملی۔ مستقبل میں پولیٹیکل پارٹی کی مرکزی کمیٹی، مشاورتی ادارے یا فیصلہ ساز فورم میں بھی عورتوں کو موجود ہونا ہے۔ یہ سب عورتوں کی سیاسی نمائندگی کے نکتے کی تدریج و تفصیل ہے۔ جماعتِ اسلامی میں بھی مرکزی شوریٰ میں خواتین کی شمولیت کا فیصلہ ہوا، اور اس سال انتخاب بھی ہو گیا۔ ہر پارٹی کو اپنی عددی قوت میں عورتوں کی مخصوص تعداد کو شامل کرنا ہے۔ اس پر عمل درآمد کے لیے بھی پارٹیز مصروف عمل ہیں کہ یہ سیاسی پارٹی کی تعریف میں شامل ہوگا اور انتخابات میں سیاسی پارٹی کو حصہ لینے کے لیے ان شرائط کو پورا کرنا ہو گا۔

تمام ممالک سے 59 CSW میں جن زکات پر پورٹ لی گئی، وہ یہ نکتہ تھا کہ ”مقامِ ملازمت پر خواتین کو تشدد سے بچانے“ کے لیے کیا قانون سازی کی گئی ہے؟ کیا اس ضمن میں قومی سطح پر بل منظور ہو چکا ہے؟ اس پر عمل درآمد کی کیا صورت حال ہے؟ اسی تسلسل میں گذشتہ دنوں پنجاب اسٹبلی میں متعلقہ بل کا پاس ہونا اور پاکستان کے وفد کا اس کو اپنی کارکردگی کے طور پر پیش کرنا، ملک میں ہونے والے اثرات ظاہر کرتا ہے۔ خواتین کی تعلیم، مخلوط تعلیم، اعلیٰ تعلیم، ملازمت کے لیے کوئی ادنیٰ صد سے شروع ہو کر بڑھتے جانا ہے، وغیرہ۔ یہ ہیں وہ تمام حوالے، جو اس عالمی سطح کی حکومت کی قانون سازی اور فیصلوں کے اثرات کا اظہار کرتے ہیں۔ یہ ضروری ہے کہ اس عالمی فورم کی ان کاوشوں سے آگاہی حاصل کی جائے اور وہاں کے فیصلوں پر اثر انداز ہونے کی بھی منصوبہ بندی کی جائے۔ اس کے لیے ان دستاویزات اور طریق کارکاعرق ریزی کے ساتھ مطالعہ کرنے کی ضرورت ہے۔

---